

PUBLICATION NAME :	NavGujarat Samachar
EDITION :	Ahmedabad
DATE :	30/12/2021
PAGE :	04

ઈડીઆઈને અટલ રેન્કિંગમાં પ્રથમ કુમ આપવામાં આવ્યો

નવગુજરાત સમય > અમદાવાદ: આન્નપ્રિયોરશીપ ડેવલપમેન્ટ ઇન્સ્ટલ્યૂટ ઓફ ઇન્ડિયા અમદાવાદને સંશોધન કેન્દ્ર સિદ્ધિઓ માટે અટલ રેન્કિંગમાં પ્રથમ કુમ આપવામાં આવ્યો છે. ભારત સરકારના શિક્ષણ મંત્રી ડૉ. સુભાષ સરકારે બુધવારે આ અંગે જાહેરાત કરી હતી. આંતરરાષ્ટ્રીય સ્તરે માન્ય ધારાધોરણોને ધ્યાનમાં લઈને દેશની શૈક્ષણિક સંસ્થાઓને આ કુમ આપવામાં આવે છે. આ કુમ આપવા માટે સંસ્થા દ્વારા નવા પ્રયોગો, નવા સ્ટાર્ટઅપ તેમજ સંસ્થા દ્વારા તેના માટે આપવામાં આવતું ફંડિંગ, બૌદ્ધિક મિલકત, ટેકનોલોજીનો ઉપયોગ, વિચારોનું વાપારીકરણ, તેના પર થયેલા ખર્ચ, તેને પ્રોત્સાહન આપવા માટે થયેલા પ્રયત્નો, ઉદ્યોગ સાહસિકતાને પ્રોત્સાહન આપતી પ્રવૃત્તિઓ, ઉદ્યોગ સાહસિકતાને પ્રોત્સાહન આપવા માટે પૂરી પાડવામાં આવતી વ્યવસ્થાઓ, ઉદ્યોગ સાહસિકતા જેવી બાબતો પર ધ્યાન આપવામાં આવે છે. જનરલ ટેકનિકલ કેટેગરીમાં ઈડીઆઈને પ્રથમ કુમાંક આપવામાં આવ્યો છે. આ રેન્કિંગમાં કુમ મેળવનાર ઈડીઆઈ એક માત્ર સંસ્થા છે. આ રેન્કિંગ માટે દેશની 1430 સંસ્થાએ સાત અલગ અલગ કેટેગરીમાં ભાગ લીધો હતો. આ અંગે ઈડીઆઈએઈના ડિરેક્ટર ડૉ. સુનિલ શુક્લાએ કદ્યું હતું કે, ઈડીઆઈ ઉદ્યોગ સાહસિકતા અને સ્ટાર્ટ અપ કેન્દ્ર નોંધપાત્ર કાર્ય કરી રહી છે. ઉદ્યોગ સાહસિકતાનો અભ્યાસ કેવી રીતે ઉદ્યોગ સાહસિકોને સફળતા તરફ લઈ જાય છે તેનું ઈડીઆઈના વિદ્યાર્થીઓ એક ઉદાહરણ છે.